

## ESPRESSJONI TA' INTERESS (ETI) GĦAL SOTTOMISSJONI (SELF) TA' RITRATTI / PITTURI / XOGĦOLIJIET TA' L-ARTI FI HDAN ID-DIPARTIMENT TAS-SAJD U AKKWAKULTURA (DFA)

### 1. Informazzjoni dwar ir-Registru tal-Bastimenti tas-Sajd.

1.1 Ir-Registru tal-Bastimenti tas-Sajd (FVR) huwa sezzjoni fi ħdan id-Dipartiment tas-Sajd u l-Akwakultura (DFA) li huwa responsabbli għar-registru tal-flotta Maltija ta' bastimenti tas-sajd li jaqgħu fil kategoriji tal-bastimenti tas-sajd kemm professjonali kif ukoll dik rikreattiva. Ir-Registru tal-Bastimenti tas-Sajd jopera skond il-liġi S.L. 425.07 u l-leġiżlazzjoni Ewropeja. Bi ħsiebu fl-impatt ekonomiku u ambjentali, ir-Registru għal Bastimenti tas-Sajd huwa responsabbli ukoll għal awtorizzazzjonijiet ta' permessi tas-sajd speċifiċi.

### 2. Skop, Servizz u Tul ta' Żmien.

2.1 L-iskop ta' dan il-ETI huwa biex joħloq opportunita' għal artisti u fotografi sabiex itellgħu xogħolijiet tagħhom għal wirja matul l-AGRIFAIR li ser issir ġewwa l-MFCC ġewwa Ta' Qali bejn nhar il-Ġimgħa, l-20 ta' Mejju, 2022, u l-Ħadd, 22 ta' Mejju 2022.

Il-għan ta' dan il-ETI huwa biex numru akbar ta' nies iżuru l-fiera, waqt li tinholq pjattaforma fejn artisti lokali jkunu jistgħu jesebixxu xogħolhom għal wirja.

L-ispazju li ser ikun iddedikat għal dawn ix-xogħlijiet kreattivi titkejjel tmien (8) metri, b'erbgħa (4) metri. Hawn meħmuż, wieħed jista' jsib pjanta ta' kif ser jitqassam dan l-ispazju. Kull pannella ser tintuża biex jittellgħu diversi xogħlijiet tal-arti.

2.2 L-ispejjeż tal-wirja, inkluż l-ispejjeż tal-pannelli, twapet, dwal, u sistemi ta' nstallizzjoni ser ikunu għar-responsabilita' tad-DFA. Ix-xogħolijiet tal-arti ser jiġu mislufa b'xejn mill-Artisti, bi ftehim.

2.3 L-għażla ta' liema xogħlijiet ser jintużaw waqt l-AGRIFAIR ser jgħaddu mill-iskrutinju tad-DFA. Minħabba nuqqas ta' spazju d-DFA ttrisserva d-drii li ttririfjuta kwalunkwe xogħol ta' l-arti li tiġi offruta ma' din il-ETI. L-iskrutinju tax-xogħolijiet ser isir abbażi tal-ħiliet, teknika u konformita' mal-ispeċifikazzjonijiet maħruġa mid-DFA.

2.4 Dawk l-artisti li jintagħzlu sabiex itellgħu xogħolhom għal wirja ikunu jistgħu jħallu l-*business cards* tagħhom fl-inħawi ġewwa l-stand tal-FVR.

2.5 L-istand tal-FVR ser jikkonsisti minn ħames (5) pannelli (*fejn kull waħda titkejjel 95cm wiesgħa, b'240cm għoli*). Il-pannelli kollha ser ikun miksjija b'materjal iswed matt u t-tapit ser ikun ta' lewn blu skur. L-għamara fuq l-istand ser ikunu ta' lewn iswed.

- i. Ritratti li jistgħu jintwerew fuq pannella waħda (i.e. li titkejjel 95cm x 240cm) għandu jkollhom qies ta' 70cm b'70cm u mmuntati preferibbilment fuq PVC *foam/mountboards* u mingħajr inkwatra. Pitturi (*qisien differenti huma aċċettabbli*) jistgħu ikunu b'inkwatra jew mingħajr inkwatra, iżda huwa rrakkomandat li l-qisien ma jaqbzux is-70cm. **Hemm għaxar (10) spazji disponibbli għal dan it-tip ta' wirjiet.**
- ii. Ritratt panoramiku jista' jintwera fl-isfond li jitkejjel 300cm x 240cm. Dan l-isfond ser ikun fuq wara, f'nofs l-istand. Wieħed jista' wkoll jagħzel li joħloq veduta panoramika magħmul minn sitt (6) ritratti imqiegħda ħdejn xulxin. Id-DFA lest li jikkunsidra kwalunkwe proposti.

2.6 Il-wirjiet iridu jiġu pprovduti ġurnata qabel ma tiftaħ il-fiera, jew skond ma jiġi miftiehem ma' koordinatur responsabbli.

### 3. Responsabbiltajiet.

3.1 L-artisti li jintgħażlu biex itellgħu x-xogħolijiet tagħhom għal wirja jridu jattendu laqgħa mal-uffiċjal inkarigat minn naħa tal-FVR, sabiex jiġi miftiehma xi dettalji oħra.

3.2 Min jintgħażel biex itella' x-xogħolijiet għal wirja, huwa responsabbli biex iwassal l-wirjiet tiegħu qabel ma tibda l-wirja; u biex jiġbor ix-xogħolijiet tiegħu wara li tispicċa l-wirja. Waqt li d-DFA huwa responsabbli għall-installazzjoni ta' l-stand, minn naħa l-oħra d-DFA ma tistax titqies bħala responsabbli biex jitwasslu ix-xogħolijiet lejn jew lil hinn mill-istand tal-FVR u l-anqas ma tiegħu responsabilità għal telf, serq, jew ħsarat li jistgħu jiġu ikkaġunati matul il-wirja.

3.3 Is-sidien tax-xogħolijiet li jintwerew għal wirja huma mhegġa sabiex jinjurjaw hwejjigħom kontra telf, serq, jew ħsarat li jistgħu jiġu kkaġunati matul dak iż-żmien meta x-xogħolijiet jiġu mislufa lid-DFA.

3.4 Is-sidien tax-xogħolijiet huwa mistiedna jżuru l-istand tal-FVR matul l-AGRIFAIR u jkunu jistgħu jagħmlu ċertu ammont ta' ħin fuq l-istand skond kif jiġi miftiehem bil-quddiem mal-uffiċċjal tad-DFA.

### 4. Flaas ta' Kumpens.

4.1 M'hu ser isir l-ebda forma ta' kumpens. Din ETI qed toħloq opportunita' fejn pitturi u fotografi jistgħu jesponu t-talenti u x-xogħolijiet tagħhom lil pubbliku mingħajr l-ebda forma ta' kumpens lilhom.

### 5. Talbiet għal kjarifiki.

5.1 Min hu nteressat li jieħu sehem f'din il-wirja, huwa mitlub li jibgħat kjarifiki lid-DFA fuq l-email [infofisheries.mafa@gov.mt](mailto:infofisheries.mafa@gov.mt) jew billi ċċemplu fuq 22926800 jew 22926807.

### 6. Mod kif jintlaqgħu l-offerti

6.1 Dawk li huma nteressati li jieħdu sehem għandhom jibgħatu talba bil-miktub fejn qed jesprimu l-interess li jieħdu sehem f'din il-wirja billi jibgħatu email lil [infofisheries.mafa@gov.mt](mailto:infofisheries.mafa@gov.mt) mhux aktar tard minn nhar il-Erbgħa, l-4 ta' Mejju, 2022.

**Huwa mportanti hafna li din il-korrispondenza tiġi indirizzata lill-AGRIFAIR Exhibition – FVR Stand.**

6.2 Wara li tintbagħat l-offerta, il-konkorrenti kollha ser jirċievu stedina sabiex niltaqgħu u niddiskutu x-xogħolijiet li qed jiġu proposti. Minn din il-laqgħa, id-DFA ser ikollu bażi sabiex jikkonkludi liema xogħolijiet għandhom jieħdu sehem fil-wirja.

### 7. Skeda

Wirjiet jitwasslu qabel il-wirja il-Ħamis, 19 ta' Mejju, 2022

Ġranet tal-wirja: Il-Ġimgħa, 20ta' Mejju, 2022

Is-Sibt, 21 ta' Mejju, 2022

Il-Ħadd, 22 ta' Mejju, 2022

## 8. Kif ser jintgħażlu l-werreja

8.1 Min jintgħażel għal din il-EOI, irid ikun wera li hu f'posizzjoni li jilhaq il-kriterji mitluba mid-DFA.

Kriterji li fuqhom ser issir l-għażla:

Sugġett:

8.1.1 Il-pitturi / ritratti għandhom jinkludu bastimenti tas-sajd li huma rreġistrati mal-flotta ta' bastimenti li jeżistu fir-reġistru tal-FVR, jiġifieri bastimenti tas-sajd li n-numru tar-reġistrazzjoni tagħhom jibda bin-numri MFA, MFB u MFC.

**Dawn il-marki fuq id-dgħajjes jew bastimenti jridu jkunu viżibbli fil-pitturi / ritratti.**

8.1.2 Pitturi jew ritratti jistgħu jinkludu xenarji meħudin ġewwa jew 'l barra mill- portijiet.

8.1.3 Kwalunkwe tip ta' *medium* jew teknika tista tiġi wżata.

8.1.4 Xogħol kreattiv jitqies favur il-werrej.

8.2 Dawk interessati għandhom jibgħatu *links* għal websites u evidenza fuq il-kwalita' ta' xogħolhom.

8.3 Id-DFA jirriserva d-dritt li jirrifjuta kwalunkwe offerta', inkluż l-aktar waħda vantaġġuża.

---